

# مملکتِ اسلامیہ کے فرائض

سنن ابی داؤد میں حضرت قتادہؓ سے حضور اکرم صلی اللہ علیہ وسلم کا ایک فرمان یوں مروی ہے :

اتادنی بکل مؤمن من نفسه فمن ترك ديننا او ضيعته فاني ومن ترك ما افلو من شئنا  
وانا مولیٰ من لا مولیٰ له امرث ما له وافت عانیه و الخ مال مولیٰ من لا مولیٰ له یرث ما له  
و یفک عانیه۔ و فی سروائینہ : من ترک کلامی فانی ، ومن ترک ما افلو من شئنا ، وانا وارث  
من لا وارث له اعقل منه و امرثہ ۔

میں ہر مومن کا خود اس کی ذات سے بھی زیادہ قریب تر ولی ہوں۔ لہذا جو شخص کوئی قرض یا واجب اللاد مال چھوڑ جائے اس کی ادائیگی کا میں ذمے دار ہوں گا اور جو ترکہ چھوڑ جائے وہ اس کے وارثوں کا حق ہے۔ جس کا کوئی ولی نہ ہو اس کا میں ولی ہوں۔ اس کے مال کا وارث بھی میں ہوں گا اور اس کے اسیر کو بھی میں چھوڑاؤں گا۔ مومن ہر اس شخص کا ولی ہے جس کا کوئی ولی نہ ہو۔ وہی اس کے مال کا وارث ہو گا اور وہی اس کے اسیر کو چھڑائے گا۔ ایک دوسری روایت کے الفاظ یوں ہیں کہ : جو مال بچے چھوڑ جائے اس کا ذمے دار میں ہوں اور جو مال چھوڑ جائے وہ اس کے وارثوں کا حق ہے۔ اور جس کا کوئی وارث نہ ہو اس کا وارث میں ہوں گا۔ اس کے مال کا وارث بھی میں ہوں گا اور اس کا خون بہا بھی میں ادا کروں گا۔

اس فرمانِ نبوی میں کئی مسائل ہیں۔ پہلا مسئلہ تو یہ ہے کہ یہ فرمان دراصل ایک ترجمانی ہے ریاستِ اسلامیہ کے موقف کی جس میں یہ بتایا گیا ہے کہ افرادِ معاشرہ اور اسٹیٹ کے درمیان کس قسم کا رابطہ ہوتا ہے اور دونوں کے حقوق و فرائض کیا ہیں ؟ اس سلسلے میں ایک ضروری نکتہ یہ پیش نظر رکھنا چاہئے کہ یہ احکام اس دور کے لئے نہیں ہیں جبکہ اسلامی ریاست ابھی قائم نہ ہوئی ہو بلکہ اس کے قیام کے لئے جدوجہد ہو رہی ہو۔ ایسے عروجِ دور کے احکام اور ہوتے ہیں جن کا ذکر یہاں مقصود نہیں۔ اسے سمجھنے کے لئے مندرجہ ذیل حدیث پر بھی غور فرمائیے :

ان رسول اللہ صلی اللہ علیہ وسلم کان یوقی بالرجل المتوفی علیہ اللدین فیسأل هل ترک لداینہ قضاء ؟ فان محدثا انه ترک ذفاء و الا قال للمسلمین صلوا علی صاحبکم فلما فتح اللہ علی رسولہ کان یصلی ولا یسأل عن الدین وکان یقول اتنا ولی بالموثنین

من انفسهم فمن توفى من المؤمنین فتوکل دینا او کلاً اوضیاء اعلیٰ ظلی ومن ترک  
مالاً فلومرثتہ۔ (رواہ الشیخان والترندی والنسائی عن ابی ہریرہ)

حضور کے پاس خب کوئی جنازہ ایسا آتا جس پر قرض ہوتا تو حضور دریافت فرماتے کہ کیا اس نے اوائل  
قرض کا کوئی بندوبست کیا ہے؟ اگر یہ بتا دیا جاتا کہ ہاں کیا ہے تو نماز جنازہ پڑھ لیتے ورنہ عام مسلمانوں  
سے فرمادیتے کہ تم جا کر نماز پڑھ لو۔ لیکن اللہ نے رسول کو جب نفع دی تو حضور قرض کے بارے میں کچھ  
سوال نہ فرماتے بلکہ یہ فرماتے کہ: اہل ایمان کا سب سے قریب تر ولی میں ہوں، لہذا جو مسلمان قرض  
یا یتیم یا عیال چھوڑ کر مرے اس کا فہمے وار میں ہوں اور جو مال چھوڑ جائے وہ اس کے وارثوں کا ہے۔

مطلب یہ ہے کہ قیام ریاست سے پہلے کے مسائل اور ہوتے ہیں اور بعد میں اور۔ نیز ریاست قائم ہوتے  
ہی یہ صورت حال نہیں پیدا ہو جاتی بلکہ قیام ریاست کے بعد جب ریاست اس پوزیشن میں ہوتی ہے یہ صورت  
پیدا ہوگی۔ یہ پوزیشن ایک نصب العین ہے جسے حاصل کرنے کے لئے ریاست کو مسلسل جدوجہد کرتے رہنا چاہئے یعنی  
ایڈجسٹڈ رہی ہے خواہ جب بھی ممکن ہو جائے۔

زیر بحث حدیث میں پہلی بات یہ فرمائی گئی ہے کہ: میں ہر مومن کا خود اس کی اپنی ذات سے زیادہ قریب تر  
ولی ہوں۔ یعنی ایک مومن کی جان و مال پر جتنا حق خود اس مومن کا ہے اس سے بھی زیادہ حق پیغمبر کا ہے۔ یہ  
عین قرآن مجید کی ترجمانی ہے۔ قرآن کے الفاظ یوں ہیں:

النبی اولى بالمؤمنین من انفسهم۔

نبی اہل ایمان کا خود اہل ایمان سے بھی سے بھی زیادہ حقدار ہے

مطلب یہ ہے کہ مومن اپنے جان و مال پر تصرف کا اتنا حق نہیں رکھتا جتنا رسول رکھتا ہے۔ مومن اپنی مرضی سے  
کسی ایسی جگہ نہیں جاسکتا جہاں جان یا مال کا خطرہ ہو لیکن اگر پیغمبر کسی ایسے موقعے پر جگے کا حکم دے تو جانا پڑے گا۔  
اگر نبی کسی کے متعلق کوئی فیصلہ دیکھ کر دے تو اسے وہ تسلیم کرنا پڑے گا صرف ماننا ہی نہیں پڑے گا بلکہ اس فیصلے کے  
متعلق دل میں بھی کوئی غلش نہیں رکھنی ہوگی۔ قرآن کا فیصلہ اس بارے میں یہ ہے:

ماکان لمومن ولا مومنۃ اذ اقصیٰ و امر سولہ ان یکون لہم الخیرۃ۔

جب اللہ اور اس کا رسول کوئی فیصلہ کرے تو کسی مومن و مومنہ کو کوئی اختیار باقی نہیں رہتا۔

فلا وربک لایؤمنون حتیٰ ینکحوک فیما تشجون بینہم ثم لا یجدوا فی انفسہم حرجاً مما  
قضیت ویسئلوا تسلیماً۔

تیرے رب کی قسم وہ کبھی مومن نہیں ہو سکتے جب تک کہ اسے رسول آپ کو وہ اپنے اختلافی معاملے میں حکم

ذبتائیں پھر آپ کے فیصلے سے اپنے دلوں میں کوئی غبار نہ محسوس کریں اور پوری طرح بر تسلیم خم نہ کریں۔ ان دونوں آیتوں کے مضمون کو دیکھنے کے بعد اب اس میں کیا شک رہ جاتا ہے کہ رسول اہل ایمان کے جان و مال اور اختیار و ارادہ پر اتنا زیادہ متصرف ہوتا ہے کہ خود اہل ایمان کو سبھی اتنا تصرف و حق حاصل نہیں۔ لیکن یہ سپردگی و تسلیم بیکطرفہ نہیں کہ رسول کو حقوق تو تمام حاصل ہوں اور قرآن کچھ نہ ہوں۔ ایک طرف اگر رسول کے یہ حق ہیں تو دوسری طرف اہل ایمان کے بھی کچھ حق رسول پر ہیں۔ ان ہی حقوق میں سے ایک خاص حق کو یہاں بیان کیا گیا ہے۔ قرآن پاک نے اہل ایمان کی جان و مال کے بارے میں یہ اعلان فرمایا ہے کہ:

ان الله اشترى من المؤمنین انفسهم و اموالهم بان لهم الجنة..... الخ  
اللہ نے مسلمانوں کے جان و مال کو جنت کے عوض خرید لیا ہے

خرید و فروخت کے چار اجزا ہوتے ہیں اور ان چاروں اجزا کا اس آیت میں ایک ہی جگہ ذکر موجود ہے (۱) خریدار یعنی اللہ (۲) بیچنے والا یعنی اہل ایمان (۳) سودا یعنی جان و مال (۴) قیمت یعنی جنت۔ پس جب اللہ نے اہل ایمان کے جان و مال کو خرید لیا تو فی الواقع اس پر سے ان کا تصرف ختم ہو گیا اور اب اس پر اللہ کا نمائندہ (رسول) متصرف قرار پایا۔ لہذا اس میں کوئی شک ہی نہیں کہ رسول ہر مومن کے جان و مال کا حقدار خود اس مومن سے بھی زیادہ ہے۔ یہی معنی ہیں ادنیٰ کے۔

لیکن یہ سودا بیکطرفہ نہیں۔ اس کے عوض جنت ہے جہاں نہ اطلاق کا خطرہ ہے نہ نقصان کا غم۔ اسی کی ایک شکل ہے جو اس حدیث میں بیان ہوئی ہے کہ جب معاشرہ مومنین نے اپنا مال و جان رسول کے حوالے کر دیا تو رسول بھی یہ اعلان کرتا ہے کہ اگر مرنے والا مومن مال چھوڑتا ہے تو اس کے حقدار وہ ورثا ہیں جو معاشرے ہی کا ایک جز ہیں لیکن اگر وہ مقروض مرے تو اس کی ادائیگی میرے (رسول کے) ذمے ہے۔ اور اس کا کوئی وارث نہ ہو تو میں (نمائندہ ریاست رسول) اس کا وارث ہوں گا اور اسی کے مال سے اس کے اس قیدی کو رہا کروں گا جس کی رہائی مرنے والے کے ذمے ہے۔ یہاں درمیان میں ایک اور چیز بھی بتادی گئی ہے کہ ورثاء تو ذوی الفروض یا عصباء ہوتے ہیں لیکن اگر یہ نہ ہوں تو ذوی الارحام وارث ہوں گے جن میں ایک وارث ماموں بھی ہوتا ہے۔ یہی وارث ہوگا اور یہی اس مرنے والے کے امیر کو رہا کرائے گا۔

دوسری روایت میں بھی بات وہی بیان کی گئی ہے جو پہلی روایت میں ہے۔ صرف اتنا فرق ہے کہ اُس میں امیر چھڑانے کا ذکر ہے اور اس میں خوں بہاؤ اور کرنے کا۔ یہ دونوں باتیں عرب کے مخصوص کلمہ اور رواج سے تعلق رکھتی ہیں۔ ورنہ اس کا مطلب صرف اتنا ہے کہ جو کام مرنے والے کے مال سے اس کا وارث کرتا وہی میں کروں گا۔

یہاں جو ضروری نکتہ قبایلی غور ہے وہ یہ ہے کہ حضور نے اپنی ذات کے قرآن کے متعلق جو کچھ بیان فرمایا ہے

وہ کوئی ایسی چیز نہیں جو حضور کے ہاتھ ہی ختم ہو جائے بلکہ یہ دراصل ایک اسٹیٹ کے فرائض ہیں جو حضور نے بصیغہ منکلم بیان فرمائے ہیں۔ ہر وہ ریاست جو اسلامی ریاست بنا چاہے اس کا یہ فرض ہے کہ اسی آئیڈیل کو اپنا نصب العین بنائے اور اسی مقصد کی طرف قدم آگے بڑھائے یہاں تک کہ ایسے حالات پیدا ہو جائیں کہ ایک طرف اہل ایمان اپنے جان و مال کو معاشرے یا ریاست کے سپرد کر دیں اور ریاست نہ فقط زندگی ہی میں ان کی وارث و کفیل ہو بلکہ مرنے کے بعد بھی اسی طرح اس کی وارث ہو، اس کے واجب الادا فرائض کو ادا کرے اور اس کے قرض وغیرہ کو چکا دے، اس کے خاندان کی کفالت کی ذمہ داری ہو، اس کے مال کو اس کے مستحقین تک پہنچا دے وغیرہ وغیرہ۔

غرض یہ ہے کہ فرائض اور حقوق یکطرفہ نہیں بلکہ دونوں ہی طرف سے ہیں۔ اگر پاکستانی مملکت کو اسی منہاج نبوت پر لانا ہو تو اس کے لئے بھی دو طرفہ ہی اشار ضروری ہوگا۔ یہ کوئی سمجھ میں آنے والی منطق نہیں کہ افراد کے لئے تو لامحدود و انفرادی ملکیت کا دروازہ کھلا رکھا جائے، اسے عین اسلام قرار دیا جائے۔ مگر دوسری طرف ہر فرد کی ضروریات زندگی کی ذمہ داری اٹھانے کا ریاست سے مطالبہ کیا جائے۔ یہ دونوں باتیں ایسی متضاد ہیں جو ایک جگہ جمع نہیں ہو سکتیں۔ صحیح اور قرین عمل یہی راستہ ہے کہ زیر تصرف محدود حوائج زندگی کے سوا باقی تمام ذرائع پیداوار و وسائل معاش کو معاشرے کے سپرد کر دیا جائے اور پھر وہ معاشرہ ہر فرد کی کفالت کا ذمہ داری اٹھائے۔ اگر صرف یکطرفہ اصول یوں جاری کر دیا جائے کہ جو شخص قرضدار مرے گا اس کا قرضہ ریاست چکا دیا کرے گی اور ریاست کو کسی کے جان و مال میں تصرف کرنے کا کوئی اختیار نہ ہوگا تو اس سے جتنا بڑا فساد پیدا ہوگا وہ محتاج تشریح نہیں۔ بس پھر تو یہ ہوگا کہ ہر امیر و غریب یا خوب قرض لے لے کر خرچ کیا کرے گا اور ریاست سے یہ امید رکھ کر مر جائے گا کہ قرض کی ادائیگی تو ریاست کے ذمے ہی ہے۔ بس خوب قرض لو اور اندھا دھند اس امید پر خرچ کئے جاؤ کہ ریاست ادا کر دے گی۔ اس طرح تو چند دنوں میں بڑی سے بڑی ریاست کا دیوالیہ نکل جائے گا۔ ریاست آسمان سے کچھ نہیں لائے گی۔ وہ معاشرے سے ہی لے گی اور لے کر معاشرے پر تقسیم کر دے گی۔ معاشرہ کچھ نہ دے تو وہ معاشرے کو کیا دے گی؟ حضور کا مقصد اس فرمان سے یہی ہے کہ ایسے حالات پیدا کرو کہ معاشرے کا سب کچھ ریاست کا ہو جائے اور ریاست سب کچھ معاشرے کے لئے دے دے۔